

Romani

Vu'a Anejijihina

1 ¹Na Poru Jesu Keriso oni pwea 'ee apasorua re'urono iji pijihe 'ee Godoni vu'a maiu'ina 'warahuna'e ranamiana. ²Ijaho Hu nimiraku Huni ira ka'ene akuavi'lina vajijino Huni poropetia nahame 'waramana. ³Huni Harihiji Huni 'unamiji rone 'waramana ka'ene haha huni 'unamijino Teviti oni amuhipo roe nahejara. ⁴Avena ka'ene arimaijara 'warumajaho Hu Godoni Hariha ka'ene haruriji'i kwama 'urinajine 'ee Hu Jesu Keriso ka'ene núni Natohwijina. ⁵Huni vaji nú maiji vvihanúajaho apene 'ee apasorua'e rejajihuna'e nú Huni ihijihuni hahi Jenitaru maho'o 'warave roe hene nimaa rone vehuna. ⁶'Ene puni vaja kajino ja 'u'o Jesu Keriso una'i 'umenaana. ⁷Ja ea ka'ene Godira oja mihe 'ee Huni ea ariramaa'e rehuna'e iji pijihana ka'ene Romu hijujije Godi ka'ene núni Omijine 'ee Natohwa Jesu Keriso ja maijí vvihanie 'ee matauvi'lina mihu.

Teimani 'Wame Siporu 'Ojujina

⁸Na nimiraku ijaho Keriso oni vaji jonijihuna'e núni Godiji teimani 'watu. Ijihuni maijaho jara nimaa rojuji kwaara mapokakahō maho'o ijí 'wama apene oju. ⁹Ijhuna'e Godi ka'ene nuni oja 'aveniji'i mahujara ki'eju'e vu'a maa maiu'ina ka'ene Huni Harihiji rone najahujaho na'iaka mapokakahō na ja rone 'waravura. ¹⁰Na na'lia mapoka'e siporu 'ojura'omo Godoni ura'e re'amajaho 'unama samaa'e reje na vu'a ja kihuna. ¹¹Na ja ki'irono ura renia paranu jihuni majaho na ura 'Avena Huni swara 'aho'a joni vaji irechavakame ja Huni ira ija kisi apene joni una'i saname vehuna. ¹²Nuni nimaa roijara ja ni'ajihe 'ee joni nimaa roijara na ni'ajihuna. 'Ejakame nū ja pu'úmo ni'ajarahuna. ¹³Ehu nune na nimiraku ura roe ja ki'iro 'ahiana kaivo unenu'u pini rejumakame na parou kajaho ja nihena kavu. Ijihuni maijaho na Jenitaru 'aho'a kajihī puni vaji 'ina 'aho'a 'ekuja'ina'e 'aho'a joni vaji 'ina rukina'e rehuna ura reniu. ¹⁴Na ura Kuriki 'ee ea ka'ene Godi pahena pakavi'lina 'ee ea ka'ene kama hejil'ina 'ee ea ka'ene pahena pakavi'lina 'u'o ni'ajihe najahuna. ¹⁵Nuni vajaki na ura renia paranujaho na ijino Romu joni vu'areje Godoni vu'a maa maiu'inake ja 'u'o najahuna.

Vu'a Maiu'ini jihuni Harura

¹⁶ Na niho'o vu'a maa maiu'inakake 'warahunijaho pajunimu. Ijihuni majahaho vu'a kakaho Godoni harura ka'ene emaapo nimaar rojakame maranihunijina. Ike vu'a kakaho maraku'a Juaru najahareja iji'a Kurikia najahara. ¹⁷Ijihuni majahaho Godoni vu'a maiu'ina vajijino Godoni 'unama ariramaijaho nimaaroa vajijino totari najaha apene roara. Godoni ira vajijino ika'ina vejara Ea ka'ene ariramaijaho nimaaroa 'ahi hihuna 'úmana.

Emai Panimaa Ronujihuni Ehijina

¹⁸ Godoni sena kahi akúpa 'ahi rena samai najuhujaho ea ka'ene arira pahine 'ee sisearu vene 'ee Huni 'unama nimaiji panajuhujija Godiho pununa'i sena venu. ¹⁹Ijihuni majahaho Godi hena kahunijaho Godi pu nisamai najahana. ²⁰Nitama aneja mwe'ake renaji roe iviamaa 'e'unakino eaka mapokakija uneunecha mapokaka iki mwe'i navuji kime 'ee mwe'ake kame 'ee akúpa kahe kamare'e Hura Huni majama namuni harurijine 'ee Hu icha'inijaho nikavu jihuna'e pu 'unama pa'ana'e rehuna. ²¹Pu nimaar Godi nihena kavu kaivo pu Hua Godia ronareje Huni hura vene 'ee ta'arohuna pana 'ee pateimani 'wavura. 'Enakaivo puni vwiha ijija niho'o unenu pina maa pana 'ee puni oja sisei nutuma parane navu. ²²Pu niarerina 'wa'ika'l nanamie ojura. ²³'Ene pu Godi ka'ene pakwahunijaho oja pama'ika'l pu ichina ho muni raki 'eka veju'e tapara uka emaa hanuhasa rej'u'ukivi'i oja mihura. ²⁴Ijihuni hahi Godi pu ruha aremahume pu 'unama sisemaa ka'ene puni ojjipo itunavuji vejara 'ee pu puni hahijihipuni hura pavejura ka'i puni haha majikari 'eke vajúsaravura. ²⁵'Ene pu Godoni 'unama ka'ene ariraka nimaar nimaijaho pataaro'ika'i ira'atiji nimaar rojura. Ijihuna'e pu uneunecha ka'ene Godira venajiji oja mi'ika'i Godi Venina ka'ene majama merajahi'inijaho oja pamahura. Amen. ²⁶Ijihuna'e Godira pu ruha aremahume 'unama ka'ene juname itunavuji vejura. 'Eju'e 'unama arira ka'ene parua napara 'wa'aravujaho are'ika'i 'unama ka'ene emaa pavejuji vene napapo napara ihanie ojura. ²⁷'Unama nikwinu'ina kajino parua 'u'o 'unama arira ka'ene parupo napara ihaniu jakajaho are'ika'i 'unama ka'ene emaa pavejuji vene parupo parua 'aho'a kivujaho niho'o itunama parajura. 'Eju'e paruapo parua aherame 'unama ka'ene ea paveujaho vejura. 'Enajihuna'e pura sisea ka'ene vejujhuni eha ijaho pu apejura. ²⁸Pu Godi hena kahuna areri parejumakame Godira pu ruha aremahume vwiha sisearu vwiham 'ee uneunecha ka'ene areri parehuniji vejura. ²⁹Ijihuna'e pu niho'o sisea mapoka ni'lma'ura ani anilina veji'i hijura. Pu niho'o sisea vene nisa'arame senapo rarene ea 'aniu'e kwamasaher roarame pisivarame ea 'aho'a sise'i 'ahi'i vwiham 'ee ea 'aho'a hana'i irechamiura. ³⁰'Ene ea

sisea ronahe Godi sename ea veju'e juname kivasuame kehi kehi one sisea vehuni 'unama saravi'ine 'ee emahwa puni ira pahejura. ³¹'Ene pu ea 'aho'a puni temuka pakime 'ee ea 'aho'a panimaa vetie 'ee ea oja pamihe 'ee ea 'aho'a panumiravura. ³²Pu Godoni varapijaho nihejura. Ea ka'ene uneunecha ijakaji vejujaho areri kwamasahuna kaivo ijiru pana vo ea 'aho'a ka'ene ijihi vejuijia puni ojiji'i nimaa veti'eju'e pu vejura.

Godoni 'Otuijaho Hu Ronukwinu'ina Pana

2 ¹'Enavo ijhuna'e joni 'unama pina panamu. Ja ea irahipo ea 'aho'a namahujaho joni 'unama pina panamu. Ijhuni maijaho a ea irara ea 'aho'a namahujaho a orono oni ahija'e vene avanu. Ja ea irahipo ea 'aho'a namahujaho iraka ka'ene pura vejujaho ja 'u'o ija'ina vejura. ²Nú niheju Godiho ea ija'ina veji'inijija 'otua arimaa vetiuna. ³Ú ea ikije vea ka'ene ea ija'ina'e vejuijih namahi'i ja 'u'o iji 'unama nikwinu'ina kaji vejujaho ja vwihamujaho Godoni 'otua asúka asina'eja? ⁴Ú Godira ja hami 'ahi'i kaivo Hu eha marako pamihe 'ee makivi'i hinujaho ja senavo? Godi ja hami 'ahiu jihuni maijaho ja joni sisea are'i kaivo ta'arohe ro'avarono avanujaho ja vi hena kavo? ⁵'Enakaivo ja joni oja kisima'ura reju'e ja pataaroha roujihuna ja Godoni sena jona'e nianaura'omo Godoni sena vea ka'ene Hura 'otua arimaa'e ve'amajino roe samaahirave kahuna. ⁶Hu ea kwinu kwino pura raka ka'ene vejaja'ina'e eha areri ija'ina vajihuna. ⁷'Enakaivo ea ka'ene na'ia mapoka'e masuani hine mamaa vene 'ee pinana majji sarame 'ee hura vene 'ee uneunecha ka'ene majama nahuniji saravuijia Hu majama hihunijaho pu mihuna. ⁸'Enakaivo ea ka'ene pu pusumano vwiha'ika'i nimaiji pata'arohujaho 'ee uneunecha sisearu vejuijija Godoni sena 'ee ajira pu mihuna. ⁹Ea ka'ene sisea veji'i hijujija pu haha hianame 'ee sisei hihuna. Amura Jua renareje iji'a Kuriki 'u'o renahuna. ¹⁰'Enakaivo ea ka'ene mamaa'e vejuijija pu pinana 'ee hura 'ee matauv'i'ina mihuna. Amura Jua mihareje iji'a Kuriki mihuna. ¹¹Ijhuni hahi Godiho ronu kwino rej'i'ina pana. ¹²Ea ka'ene Godoni varapa paheji'i sisea venujaho hu varapa pa'a eha sisea apehuna kaivo ea ka'ene Godoni varapa nihe'i kaivo sisea vejujaho pu varapijara eha sisea mihuna. ¹³Ea ka'ene Godoni tamaneru hejuijija niho'o Godoni una'ijaho ariramaa pana. 'Enavo ea ka'ene Huni tamana hena vejuijija Godoni una'a ariramaa rehuna. ¹⁴Jenitarua Godoni tamana pahejura vo puni oja vaji rakijara maa'e rakijara siseijaho nihena kavu. Godoni tamana pu pahejura kaivo puni tamanijaho puni varapa 'wavi'i vejura. ¹⁵'Unama ka'ene pu vejuijipo najuhujaho pu Godoni tamana kima heju. Godoni tamana 'aho'a puni oja vaji navu. 'Ena'omo pu sisea vejujaho pu niho'o junavura. Ijhuni maijaho Godoni tamana 'aho'a puni oja vaji navu. 'Ene puni oja vaji vwihamane henare'e rakijara sisee rakijara maa ijaho vwihamajaho. ¹⁶Iji vea kajino Godira emaapuni hemu Jesu Keriso oni vaji namahuna. Ikaho nuni vu'a.

Jua Varapijara Namahajina

¹⁷'Enakaivo a Jua 'i'eme 'ee tamana venuna 'iavi'i Godoni arovua 'warame 'ee ¹⁸Huni ura ijí hene 'ee uneunecha mamaiji kime avavu jihuni majaho varapijara najuhana. ¹⁹'Ejume ja vwihamujaho ja ea ka'ene nia supavi'iniji 'ajohalina rone 'ee ea ka'ene nututi ojujihi puni hanaji'ina roju. ²⁰Ja vwihamujaho ja tamana nimaijaho hena kavi'ini jihuna'e ja sesamaa najaher 'ee ea ka'ene puruva reti'inijija najahuna roju. ²¹Ijhuna'e ja ea 'aho'a najahu ja'ina'e ja vi ojono nasaravure? Ja ea 'ahopo nesa paape'avarono 'waravujaho 'ú ja nesa apejure? ²²Ja ea pipuni napara paturaha 'iavujaho 'ú ja napara turamaure? Ja godi ira'ata senavujija 'ú ja Temiporua paninamaure? ²³Ja Godoni tamana kajara jonuna'i namujihuna'e sa'aii 'urahoju kaivo ja varapa kaji 'ejujaho ja vi Godoni hora vejure? ²⁴Godoni ira vaji vejaja'ina'e ja ija'ina vejujhuna'e Jenitarua puni vajijaho Godoni ihijaho matahura 'úmana.

²⁵Ja varapiji hene veji'ina re'avajaho sisa 'uhuujaho nimaan unenu pina ni'lina'e rehuna kaivo ja varapa kaji tuavi'ina'e re'avajaho joni sisa ka'ene 'uhuujaho sisa pa'uhuaha repuna'i rehuna. ²⁶'Enavo vu ea ka'ene sisa pahuahi'inijara varapijara 'warama ja'ina'e ve'amajaho 'ú sisa pa'uhua'inijaho sisa 'uhuahare puna'i re'eja? ²⁷Ea ka'ene puni haha sisa pa'uhui'inijipo varapa hene veji'ina re'eje ja ea ka'ene sisa 'uhue 'ee varapa he paraji'inijipo e'avajaho 'ú pu ja panama'eja? ²⁸Hu hahijaho Jua sa'ina'e kavu kaivo hu nimaan Jua pana. 'Ene ea 'aho'a Jua puni tamana kaji maji vene sisa 'uhu'i kaivo nimaan Jua pana. ²⁹Ea ka'ene Jua nimaan nimaijaho 'Avenijara huni oja vaji sisa 'uhuahajina kaivo varapa 'ararihau jihuna'e Jua rehuna pana. 'Enajihuna'e emaapo hu aromahuna pana kaivo huni arovu ijaho Godina'i rene rouna.

3 ¹'Enajihuna'e ivi'a iraka majihuna'e nú Jua rejare? 'Ene iraka majihuna'e nú sisa 'uhuure? ²Jua rejujaho niho'o mamaa. Maraku'ijaho Godira Jua'a Huni ira 'ee Huni tamana iji'i vajihana. ³Jua kajija ea 'aho'a panimaa roju. 'Ú ijí pura panimaa roju kajara veje Godira iraka ka'ene pu nuna'i ve'iro nahama 'waramajaho pave'ena? ⁴Ijaho veje niho'o nimaan pa'arenama. Ijhuni majaho Godiho nimaan nimaan kaivo ea maho'o ira'asina. Godoni ira vaji ika'ina 'waramana.

Ijhuna'e Oni irijara naja'amajaho A niho'o nimaan nimaan 'ee ea 'ahopo A vena ka'avajaho A niho'o nimaan nimaan e kahuna 'úmana. ⁵'Enakaivo núni siseijara reje Godiho ariramaa re'amajaho nú ivi'a ichá 'wa'eja? Godira nú eha mühujihuna'e Hu sisea raka? Na emaijhuna'e nuni vwiha 'waravu. ⁶Niho'o Godiho ija'ina pana. Hu mwe'akaho ichá'ina'e 'otua veti'ena? ⁷Na ira'ata ve'ipisa ijara veje Godoni nimaan nimaijaho samaahiravakame Hu ichá'ina'e na 'otua vetie eha miha'e? ⁸Ea 'ahopo nú hana'i irechamúe núra 'waravara 'wavi'i ijá 'wavura Roe sisea

vejakame mamaapo roa 'wavura. 'Enajihuna'e puni eha sisea ijaho niho'o arimaa apehuna.

Ea Maho'o Sisea 'Ee Ariramaa Pa'ajina

⁹'Enajihuna'e nú ichá'ina 'wa'eja? 'Ú nú mamaaa kaivo pu sisee? Niho'o pana. Nú nimaraku najahujaho ea mapoka Jua 'ee Kuriki pu'úmo sisea.

¹⁰Godoni ira vaji ika'ina 'warumana

Ea kwinu'wi niho'o ariramaa pa'amaa. ¹¹Ei pini Godi hena kamuna pana 'ee Godoni 'unama ariraka nimaan nimaiji sahuna pana. ¹²Ea maho'o 'unama ani va'ara 'ee ea maho'o maa pa'ana'e rejara. 'Ene niho'o ea kwinu mamaaa vehuna pana. Niho'o pamamaa. ¹³Puni irijaho areri ea sakahapo 'uvuja'ina hejura. 'Ene puni mitara 'ahijaho ira'ati itu'o'una navu. Uneunecha mapoka ka'ene puni ira vaji 'wavujaho areri tapara ka'ene 'úsia rukini ja'ina. ¹⁴Puni ira vajijaho ea siripame 'ee seni itu'ona navura. ¹⁵Puni momorijaho mamako va'e ea 'anae kwahuna ura renaura. ¹⁶Pura 'unama ka'ene ojujaho uneunecha tirakune 'ee ea mapoka sise'i 'ahiura. ¹⁷'Ene pu matauhuni 'unamijaho pahena pavvihajura. ¹⁸'Ene puni una'ijaho Godi pu pajuhavura 'úmana.

¹⁹'Ena'omo nú niheju Godira Huni tamana iraka ka'ene 'waramajaho Jua ka'ene varapa hari hijujihi 'waramana. Ijihuna'e ea maho'o ira pa'a rene 'ee kwaa ara maho'o Godoni 'otua asúkijaho paasihuna.

²⁰'Enajihuna'e Godoni tamana kajara 'waramaji hina vejujhuna'e niho'o ei pini Godoni una'i ariramaa rehuna pana. Godoni tamana kajihuni majaho sisei jihuni maiji najuhana.

'Unama Ichá'iniji Nú Godoni Una'i Ariramaa Rejjajina

²¹'Ene tamani jihuni 'unamijaho pana kaivo Godi iviamaa 'unama arimaa Huna najuhu. Ike 'unamakaho Godoni tamaniji'o poropetijihipo nimaan vejara. ²²Ea irahipo Jesu Keriso nimaan ro'avajaho pu Godoni una'i ariramaa rehuna. Godiho ronu kwino parehuna. ²³'Enajihuna'e nú ea mapoka sisea 'ee Godoni manuriji areria pana. ²⁴Ea ka'ene Jesu nimaan roji'inijija Godi pu ariramaa 'iamu. Nú Huni unenu'u pina pavenahara vo Hu nú maiji vwihanúana 'ee Hu nú Jesu Keriso oni vajijino kú'o 'imenue 'ekana. ²⁵Nú nimaan rojujaho Godira Jesuho ranavume roe núni tinia apene kwame Huni 'aa ka'ene arihajara vejume Godiho oja sonanana. Ija'ina'e venajaho Hu arimaiji najuhana. 'Enajihuna'e nitama ea ka'ene sisea vejajaho Godiho maraku'a matauma puni sisei jihuni eha pamihana. ²⁶'Enajihuna'e Godi iviamaa Huni arimaiji najuhe ea ariramaa 'iamujihuni majaho pu Jesu nimaan rojujhuna'e 'waramuna. ²⁷Nú irakijihuna'e sasu'eja? Ijaho niarevara. Varapa iraka sa'ine 'ee kaukara mamai irakiji vejare? Niho'o pana. 'Enaka'i nú nimaan rojujhuni

mai ji hene vejara. ²⁸'Enajihuna'e emaijaho hora nima a ronujara reju'e ea arira'e renuna tamana ka'ene vejujara reje arira rehuna pana. ²⁹'Ú Godi ho Jua punaruna raka? 'Ú Hu Jenitaru puni Godia 'u'o pana raka? 'I'a Jenitaru puna 'u'una. ³⁰Nima a Godi ho ea ka'ene sisa 'uhui'inijija puni nima aroa 'ahijino veje pu arira'e rehune 'ee ea ka'ene sisa pa'uhuahajija puni nima a roijara reje pu kwinu rehuna. ³¹'Ú nú nima a rojujhuna'e Godoni varapa tamanijaho pataaro'eja? Niho'o ija'ina pave'avara.
'Enakaivo nú varapa kajaho veje núni una'i kisima'ura'e rene nahuna.

Eparahami Nima a Ronaji Ariramaa Renana

4 ¹Eparahami ka'ene núni amujijaho hahijihuni 'unamijaho iraka'e piunamane? ²'Ejume Eparahamira uneunecha mapoka ka'ene venajara reje hu arimaa'e re'lipisa ijara reje hu ori sasuva'a. 'Enakaivo Godoni una'i hu areri pasasuva'a. ³Ijihuni maijaho Godoni ira vaji ika'ina 'warumana.

Eparahamaho Godi nima a ronajihuna'e Godi hu ariramaa 'wamana.

⁴Ei pini kaukara ve'amajaho hu eha apehuna kaivo swara vene mahuna pana vo hora kaukaraka venajihuni eha mahura. ⁵'Enakaivo ea irara unenu'u pina parenuna vo Godi ka'ene ea siseijija ariramaa 'iamaji nima a ronujaho Godi huni nima a roijaho niho'o ariramaa 'iamana. ⁶Teviti 'u'o ija'ina 'warumana. Ea sisea veji'inijija Godi pu ariramaa 'iamu jihuna'e pu merajihie paranuna. Pu unenu'u pina vejakame Hu ariramaa 'iahuna pana kaivo pu Hu nima a rojumakame 'waramana.

⁷Ea irara Godira vejume huni sisea vwhana arevume niho'o pa'arenana ronujaho teamanama paranu. ⁸Ea sisea ka'ene Godira puni sisea vwhane aremaume nipa'arejajija niho'o teamanama paranu 'úmana.

⁹Teamananu kajaho sisa 'uhui'ina punaru roana 'aho ea sisa pa'uhui'ini jihipuna 'u'o roane? Kaena. Nú nihenare'e 'waramana avaju. Eparahamaho Godi nima a ronajihuna'e Godi hu ariramaa 'wamana. ¹⁰Vea vecha Godi ho Eparahami ariramaa 'wamane? Hu vea ka'ene sisa 'uhuajina ho sisa mai'o pa'uhui'inijino 'waramane? Hu mai'o sisa pa'uhui'ini vejjino 'waramana. ¹¹Eparahami Godi nima a rojume Hura ariramaa 'wamajihuna'e túna'i pu hu sisa 'uhuahara. Ijihuna'e Eparahamaho eaka mapoka ka'ene nima a ro'ika'i sisa pa'uhuahi'ini jihipuni oma. 'Enajihuna'e ea irara Godi nima a ronajaho Godi hu ariramaa 'wamana. ¹²Eparahami 'u'o Jua 'aho'a ka'ene sisa 'uhui'ini jihipuni oma. Ijihuni maijaho Eparahami mai'o sisa pa'uhua'eme nima a ronaja'ina'e pu 'u'o nima a ro'avajaho pu arira'e rehuna.

Godira Nahama 'Waramajija Nima aroa Vajiji 'Ekahuna

¹³Godira Eparahami huni amuhijijihi pu'úmo kwaa ara maho'o kakaho mi'iro nahama 'waramana. Ijihuni maijaho hu Godi nima a

rojume Hura arimaa 'wamajihuna'e avanana. Hu tamana vejakame ijí mihuna pana. ¹⁴Nú Jua puni tamana vejakame Godi merajú'ipisa ea ka'ene Godi nimaar rojujaho ira'ata reje 'ee Hura nahama 'warumaji 'u'o ira'ata'e reja'a. ¹⁵Ijihuni maijaho ijí tamana kajarahara venue nú 'otua vehuna. Varapa ijaho pana'ipisa nú pa'eja'a. ¹⁶Ijihuna'e nú Godi nimaar rojajihuna'e Hu nú mají vvihanúe mühajihuna'e Hu nú nahama 'warumajaho Huni amuhi puni vaji nimaar rehuna. Godi Juaru pamerajihana vo ea ka'ene Eparahamira nimaar ronuja'ina nimaar roji'inakaho ijá merajihuna. Eparahamiho nú eaka mapoka kehi puni oma. ¹⁷Ijihuna'e Godoni ira vaji Eparahami rone ija'ina 'warumana. Nara a vena kamareje kwaaka mapokakino eaka mapoka ka'ene hiju jihipuni oma rehuna 'úmana. Kwaaka mapokakino eaka mapoka ka'ene Eparahamira nimaar ronaja'ina'e nimaar roji'inijija Godira 'ekahuna. Godi ka'ene ea kwamasahi'ina veju'e 'urine 'ee uneunecha ka'ene pa'aji'i veju'e reji'inijina. ¹⁸'Ejume uneunecha ka'ene túna'i nimaar parehuna sa'inijija hu majama nimaar ronana. Ijihuna'e hu ea maho'o ikihi puni oma rehuna'e nahama nitama 'waramoji ijá 'wama Oni amuhijiji ja'ina'e rehuna 'wamana. ¹⁹Eparahamiho ema juara mapoka mapoka (100) pa'arejume naparaha Seraho paranamaa renajihuna'e hariha nahehuni 'unama nitanumana. 'Enakaivo Eparahami ni ema renana vo huni nimaaroijaho mai'o paajuranana. ²⁰'Enakaivo Godira raka ka'ene nahama 'waramoji hu panimaa rone arena o'unana kaivo maiji nimaar ronama hiji'i huni nimaaroa kisina rene na'eju'e hu Godi ta'arohi'i hinana. ²¹Eparahami ijaho nihena kamajihuna'e Godira raka ka'ene nahama 'waramajaho areri ijá vehuna.

²² Eparahami Godi nimaar rojumakame Godi hu ariramaa 'wamana.

²³ Godoni ira ika'ina 'waramana A ariramaa 'wamana. Ijaho Eparahami onaru rona 'warahuna pana ²⁴kaivo Godi nú eaka mapoka kihi rona 'warumana. Godira Jesu vejume kwama 'urinaji nú nimaar rojajihuna'e ariramaa 'úmuna. ²⁵Jesuho núni sisei jihuna'e kwamana. 'Enarena Hu kú'o 'urinajaho nú venue ariramaa re'avarono 'urinana.

Godi Nimaar Rojajihuna'e Huni Una'i Ariramaa Rejujina

5 ¹'Enajihuna'e nú nimaar rojajihuna'e arimaa'e rejara'omo Godi pu'úmo matauma hihunijaho núni Natohwa ka'ene Jesu Keriso oni vaji apejara. ²Nú Huni vaji nimaar rojajihuna'e maiji vvihanúajaho apene ijihuni toi namiju'e aneja vene najuhe 'ee túna'i Godoni mamaa'e ka'ene 'ekahuniji teamanu'eju'e 'ajaha hiju. ³Ijiru pana kaivo nú sisei hi'eja vo nú teamanuma paranúhuna. Ijihuni maijaho ijí sisei hi'avajara ni'lajú'eje nú masuani hina apena vahuna. ⁴Matauvujara venue nú ea kisina rejura 'ee ea kisina rejujara veju'e nú túna'i raka ka'ene rehunijaho masuani 'ajahe hijura. ⁵'Ene ijí túna'i raka ka'ene rehunijara paveje nú temukuhuna.

Ijihuni maijaho Godira ea oja miujahoh Godoni 'Avena ka'ene núa múhajihuni vaji ranamana. ⁶Nú vea ka'ene onúno ni'ajarahuna areri parenani veijino Kerisora roe ea sisesa puna'e kwamana. ⁷Ea pina nihoo' areri ea mamaa pipuni jihuna'e kwahuna ura pare'ena. 'Enakaivo ea kwinu kwino ea mamaa punijihuna'e kwamasahura. ⁸'Enakaivo Godi nú oja ka'ene múhaji najuhu jihuni majaho nú sisea kaivo Hu Jesuho ranavume roe núnijihuna'e kwamana. ⁹Ijihuni hurijino Huni 'aijara núnijihuna'e ariha jihuna'e nú arimaa 'úmana. 'Ene nú Godoni sena ijaho asihuna. ¹⁰Vea kajaho nú Huni naka rejara vo Huni Harihijaho núnijihuna'e kwamana'omo Hu nú venume nú kú'o Godoni napuhija'e rejara. Ijiru pana kaivo Huni hijara veje nú maranúhuna. ¹¹Ijiru pana kaivo núni Natohwa ka'ene Jesu Keriso oni vaji nú Godinal'i teamanuma paranu jihuni maijaho Huni vaji núni napura rehunijaho apejara.

Atamu 'Ee Keriso Puni Vu'a

¹²Ijihuni hahi ea kwinu sisea ka'ene venajara rejume sisea mwe'akaho maho'o apenana. 'Enajihuna'e siseijara rejume kwamasahuna aneja renana. 'Enajihuna'e kwamasahunijara ea maho'o kihi puni vaji rausahana. Ijihuni maijaho pu maho'o sisea vejura. ¹³'Enakaivo nitama ike Godoni tamanakaho mai'o pana'eme sisea ijí namana kaivo Godi puni sisea kajijahija pu panamahana. Ijihuni maijaho vea kajihijaho Huni tamana mai'o panamana. ¹⁴Vea ka'ene Atamura hinaji rena roe Mosisi oni veiji rene ea ka'ene hijajija kwamasahara. Ijí ea kajija sisea ka'ene Atamura venaja'ina pavejara vo majama pu kwamasahara. Atamuho areri Jesu ka'ene mai'o túna'i rohuni jihuni manura sa'ina. ¹⁵'Enakaivo swara ka'ene mamúhajaho siseji vare'ina pana. Ea kwinu sisea ka'ene venajara rejume ea maho'o kwamasahara kaivo Godoni maiji vwihanúajaho maho'o ni'inijihuna'Ea kwinu Jesu Keriso swara vene múhajara rejo ea mapoka maraniu. ¹⁶'Enajihuna'e Godoni swarijaho areri ea kwinu ijara sisea ka'ene venaja'ina pana. 'Ene ijihuni ropuna'ijaho ea kwino sisea ka'ene venajihuni eha ijaho sisea apehuna kaivo ija ropuna'ijaho swara kajara reje ea mapoka sisea vejara vo arimaa'e rehuna. ¹⁷Sisea ka'ene ea kwinu Atamura venajara kwamasahuni 'unamijara emaa puni una'i natohwa renana kaivo ijihuni hurijino Ea ka'ene maijí vwihanú'e swara ka'ene arimaiji apejajija pu Ea kwino Jesu Keriso oni vajijino majama hihuna. ¹⁸Ea kwino sisea ka'ene venajara rejume ea maho'o eha sisea apeja ja'ina'e vu Ea kwino arimaa'e venajara reje ea maho'o arimaa'e majama hihuna'e renahuna. ¹⁹'Ejume ea kwinu ira pahene pavena jihuna'e ea maho'o sisea rejara kaivo Ea kwino ira hene venajihuna'e ea mapoka arimaa'e rehuna. ²⁰Siseji 'oi'oi naja'eje mapoka re'avarono Godoni varapijaho roana. 'Enakaivo siseijara emarenajaho Godira maijí vwihanúajara maijí ani'ina'e asima paranana. ²¹Ni areri

sisei jihuni 'unamijara natohwa rejume kwamasaha ja'ina'e vu ma ijí vwihamiujaho arimaa ijihuni vaji natohwa'e rene núni Natohwa Jesu Keriso oni vaji majama hihuna.

Sisei Rejume Kwamasahara Vo Keriso Oni Vaji Mai'o Hiju

6 ¹Ú nú ichá 'wa'eja? ¹Ú nú hine sisea majaa veje mají vwihamiujaho emare'ena? ²Niho'o pana. Nú ichá vene sisea ni arevajaho kú'o hine ve'eja? ³Jesu Keriso oni vaji samue 'ee Hura kwamajino nú 'u'o pu pu'úmo kwamasahajaho ja vi hena kavo? ⁴'Enajihuna'e Hura kwamajino nú 'u'o pu pu'úmo kwamasahara'omo Amo oni haruri vejume Kerisoho 'urina ja'ina'e nú 'u'o ija'ina'e 'urine 'unama maiu'ini 'urahe ohuna. ⁵Nú Hura kwamaja'ina'e kwamasa'avajaho Hura 'urina ja'ina'e nú 'u'o nimaa nimaa 'urihuna. ⁶Núni 'unama sahasijaho pu pu'úmo 'anira. 'Ene núni haha ka'lene sisea rukinijaho vejume pa'arenana'omo nú iviamaakaho kú'o sisei jihuni pwea parehuna. ⁷Ea irara kwamujaho sisea vehuni harurijaho niranamana. ⁸'Ene nú Keriso pu'úmo kwamasahara'e re'amajaho nú nimaa rojujaho nú kú'o pu pu'úmo 'urina hihuna. ⁹Kerisoho nikwama 'urinana'omo niho'o kú'o pakwahuna. Kwamasahuni harurijaho Hununa'a niho'o panamu. ¹⁰'Enajihuna'e Hura kwamajaho Hu sisei jihuna'e ni'aha kwino kwamana kaivo Hu iviamaa 'urine hia ka'ene hinujaho Hu Godona'e hinu. ¹¹'Enajihuna'e ja vwihamiujaho sisei jihuni 'unamijaho nikwamasahara kaivo Jesu Keriso oni vaji 'urine Godi pu'úmo hiju. ¹²'Enakúne ja paveje siseijaho joni haha kehuni 'unamijaho natohwa'e rejakame ja joni haha kehuni ituniji hene ve'ava. ¹³'Enakaivo ja paki'eje joni haha pwinana kehi 'eke 'unama ka'ene sisea vejuri kukuijahi re'ava kaivo kwamasahara'e 'urina hijuja'ina'e joni hahakaho maho'o Godi vajahe Godoni 'unama arira vejuri kukua'e reha. ¹⁴'Enajihuna'e siseijaho mai'o joni natohwa parehuni maijaho ja iviamaa varapa huni hara pahiju kaivo ja mají vwihamiujaho sisei jihuni hari hiju.

Ariramaa Huni Pwehija

¹⁵Nú ichá'ina ve'eja? Nú varapa hara pahiju kaivo majji vwihamiujani harijino hijujihuna'e nú majaa hine sisea ve'eja? Niho'o ija'ina pave'avarra. ¹⁶'Ú ja paheju? Vea ka'ene ja ea 'ahopuni ira hene vejujaho ijí ea ka'lene ja huni ira hene vejujihuni pwehija rejura. Areri ja sisei jihuni ira hene vejujihuni eha ijaho kwamasahuna. 'Ene mamai jihuni ira hene vejujihuni eha ijaho arimaa'e rehune? ¹⁷'Enakaivo Godi teimani 'waha. Ijihuni maijaho ja sisei jihuni pwehija rejara kaivo ja joni oja vaji 'unama ka'ene najahuke hene vejara. ¹⁸'Ejume siseijaho ja irechami'ejume ja ariramai jihuni pwehija rejara. ¹⁹Na ema puni 'unamijino ikaho 'waravu jihuni maijaho joni hahijaho majano ajuasina'e rena namu. Ja maraku sisei jihuni pwehija rene 'ee joni haha pwina sisei jihuni pwehija rene 'ee hine

hura hara sisea vena apene roarakúne iviamaa joni haha pwinakaho vajahe arimai jihuni pwehija'e rejakame ja Hua'ina'e rena apene va'i hil'avara. ²⁰ Ijihuni maijaho ja vea ka'ene sisei jihuni pwea rejajaho arimaijaho ja irechamiana. ²¹ Ú vea ka'ene ja uneunecha ka'ene iviamai kivu'le junavuji ja nitama veji'i hijajihuni maijaho iraka mamaa'e apejare? Ijí uneunecha ka'ene jara veji'i hijajihuni eha ijaho kwamasahuna. ²² Enakaivo iviamaa siseijaho ja ni irechamiu'e ja Godoni pwehija rejajihuna'e ja eha ijaho ariramaa anil'ina. Hua'ina'e rene 'ee majama hihuna rejara. ²³ Sisei jihuni 'ehijaho kwamasahuna kaivo Godira swara ka'ene mamúhajaho Jesu Keriso ka'ene Natohwi jihuni vaji majama hihuna.

Napasinejuri Mina Veji'i 'Waravajina

7 ¹Ehu nûne ja ea ka'ene Mosisi oni tamana heji'inijija mai'o hijuri veijaho hine tamana venu venu va'o kwamasa'avajaho tamana kaji kú'o vehuna pa'arehune? ²Napari parua venujaho tamana ija'ina'omo napara kajaho paruaha kaji'i hina apena va'u va'u'e paruaha kajara kwamujino huni harura hari hinujaho pa'arenuna. ³'Enavo paruaha hi'eje hu va'e parua pina ve'amajaho hu parua turavi'ina 'wahuna. 'Enakaivo napara kajihuni paruijaho kwa'eje parui pini hu 'wa'amajaho hu napara kajaho paturahuna. ⁴'Enajihuna'e vwehu nûne ja 'u'o venaume varapa huni harura hari hijajaho Keriso oni haha vaji kwamasahara. Ijihuna'e ja iviamai Keriso ka'ene kwama 'urinaji jaha hijujihuna'e nû Godoni 'ina renahi'ina'e rehuna. ⁵'Ene nû hahijihuni 'unamijino hijajaho sisea ani ani varapijara vejume nûni haha pwina vaji kaukara vejumakame nû kwamasahuni 'ina'e rejara. ⁶'Enakaivo nû iviamaa varapijara 'uninamúajaho ni irechamúana. Nû ijí 'unama kajihuni hari hijujaho arevara. Ijihuna'e nû iviamaa 'Avenijihuni 'unama maiu'inijiru vehuna kaivo varapa sahasi jihuni 'unamijaho ni arevara.

Varapa 'Ee Sisea

⁷'Ena'omo nû ichá'ina 'wa'eja? ⁸Ú Mosisi oni tamanijaho sisea raka? Niho'o pana. Mosisi oni tamanijara rakijara maa'e rakijara siseijaho najuhu. Na ijí itunavu kajaho sisea pavwihajuta kaivo tamana kajarahara 'warimajaho ea 'ahopuni uneunecha pakime itunahuna'e 'warumaji henarejo iji'a itunavujaho 'unama sisea kavuta. ⁹'Enakaivo siseijaho varapa huni 'unamijino nuni vaji ruha apene veniume na sisea ani ani'ina ura renie itunimana. 'Enakaivo varapijara panamujaho siseijaho harura pa'ana re'ena. ¹⁰Vea ka'ene varapa paroani veijaho na mai'o hijuta kaivo varapi roani veijaho sisea mai'o hijume na kwavuta. ¹¹Na vwihaftujaho varapijara veje na mamaa'e hi'eju rojuta kaivo na ivi'a hejujaho na kwahuna'e heju. ¹²'Enakaivo siseijara varapa vajijino nuni vaji ruha

apene pisivisivume ijihuni vaji 'anume na kwavuta. ¹² 'Enakaivo tamanijaho akuavi'ine 'ee arimaa'e 'ee mamaa. ¹³ 'Enajihuna'e varapijipo nayahujaho siseijaho niho'o sisemaa'e rena paranu.

Ninakaraa Ka'ene Núni Vaji Namujina

¹⁴ Tamana kajaho kahino Godoni rena roana kaivo na haha rukine 'ee sisei jihuni pwea. ¹⁵ Nara raka ka'ene hene vejujaho na pahena kavu. 'Ene nara raka ka'ene ura ve'i 'ahiujaho na paveju. 'Enakaivo na hine iraka ka'ene na ura pareniuji veju. ¹⁶ 'Enakaivo na uneunecha ka'ene ura parenuijihina vejujaho na varapiji'i nima veni avaju. ¹⁷ 'Ena'omo nara iviamaa iraka ka'ene vejujaho na pana kaivo sisea ka'ene nuni vaji namujara veniu'e veju. ¹⁸ 'Enajihuna'e na nihena kavu. Raka ka'ene nuni haha vaji navujija niho'o pina maa panamu. Na 'unama ariramaa ani ani samareje maaru ve'iro savura kaivo areria pareniu. ¹⁹ 'Ene na ura maa ve'iro 'ahiujaho na hina sisea veju. 'Ene na sisea ura pave'iro 'ahi vo na hina sisea veju. ²⁰ 'Ena'omo nara iviamaa iraka ka'ene vejujaho na pana kaivo sisea ka'ene nuni vaji namujara veniu'e veju. ²¹ Na varapakahohi ka'eju'e nuni hia vajijino kaukara venu. 'Ene na mamaa ve'i 'ahi vo siseijaho majama ijí na hu'umo namu. ²² Nuni vajijaho Godoni varapa ka'ene namujaho na niho'o teamanima paranu. ²³ Na ka'eju'e varapa pina kú'o nuni haha pwina 'ahopuni vaji name nuni vwiha ijí i ninakaramu 'ee veniu'e na sisei jihuni harura vaji hiju. ²⁴ Na niho'o sisei haha hianime 'ee kwalí 'ahi'eju'e hijukaho ea irara ni'aji'ena? ²⁵ Jesu Keriso ka'ene nuni Natohwijara ni'ajihajihuna'e Godi teimani 'wawu. 'Ena'omo nuni vwiha ijaho Godoni varapi jihuni 'unamiji venu. 'Enakaivo nuni hahijaho sisei jihuni 'unamiji venuna.

Godoni 'Aveni Jihuni Vaji Hihuni Vu'a

8 ¹ 'Enajihuna'e ea ka'ene Jesu Keriso oni vaji hijujija niho'o panama'ena. ² Ijihuna'e 'Avena ka'ene majama hiji'ini jihuni harurijara Jesu Keriso oni vaji ja venaume sisei jihuni harura 'ee kwamasahuni harurijija ijá irechamiara. ³ Tamani jihuni harura ajuaranajihuna'e varapijara ni'ajuhuna areria parenana. 'Enajihuna'e Godiho Huni Hariha nikwinu ijaho ranavume roe ema puni haha siseiji apenana 'ee areri sisea huni swasa renana 'ee haha vaji sisea ka'ene namujaho 'otua vetiana. ⁴ 'Enajihuna'e varapi jihuni ura ijara núnii vaji roe nimaal'e re'amarono nú haha huni ura ijaho pa'urahe oju kaivo nú 'Aveni jihuni ura ijiru veju. ⁵ 'Enajihuna'e ea ka'ene hahijihuni ura ijí 'ararihaujija hahijihuni ura ijiru vwhihane vejura. 'Enakaivo ea ka'ene 'Aveni jihuni ura ijí 'ararihaujija pu 'Aveni jihuni ura ijiru vwhihane vejura. ⁶ 'Enajihuna'e ea ka'ene hahijihunijiru vwhihajinijija pu kwamasahuna kaivo ea ka'ene Godoni 'Aveni jihunijino vwhihajinijija mataume majama hihuna.

7 'Enajihuna'e ea ka'ene hahijihunijiru vwihami'inijija pu Godi senavura
 'ee Godoni varapa hara pahijura'omo niho'o nija'ina'e areria pavehuna.
 8 Ea ka'ene sisei jihuni iraru hena vejupio veje Godi niho'o teamahuna
 pana. 9 'Enakaivo ja sisei jihuni hara pahiju. 'Enavo ja Godoni 'Aveni
 jihuni hari hiju. Ijihuni maijaho Godoni 'Avenijaho joni vaji hinu kaivo
 ea irara Keriso oni 'Avena paape'amajaho hu Huni ea pana. 10 'Ene
 Kerisoho joni oja vaji hinu vo sisei jihuna'e joni hahijaho kwamasahuna.
 'Enakaivo joni 'avenijaho majama hihuna. Ijihuni maijaho ja ni ariramaa
 rejara. 11 'Ene Godoni 'Avena ka'ene Jesu vejume kwama 'urinajara joni
 oja vaji hi'amajaho ja kwamasahuna vo Hura vejume Jesu Keriso 'urina
 ja'ina'e Huni 'Avena ka'ene joni vaji hinujara venae ja 'u'o 'urihuna.
 12 'Enajihuna'e vwehu nune núni chimua namujihuna'e hahijara ura
 renuni 'unamijaho nú pahihuna. 13 'Enajihuna'e ja hahijihuni ura ijí
 veji'i hi'avajaho ja kwamasahuna kaivo ja 'Avenijara ura renuja'ina'e
 hijujaho ja hahijara raka ka'ene venujaho 'aniu'e pa'arenujihuna'e ja
 majama hihuna. 14 Ea iraharaha Godoni 'Avenijara urani'eju'e ojujija
 Godoni harihija. 15 'Enajihuna'e ja 'avena ka'ene apejajaho kú'o 'uname
 va'e juvujihuni pwea re'irono apehuna pana. 'Enakaivo ja 'Avena ka'ene
 vena'e Godoni hariha rehuniji apejara'omo nú ivi'a Amo Amo 'wavu.
 16 Godoni 'Avenijara núni oja vamaa kamino Huhusu ija'ina 'warumu.
 Nú nimaa nimaa'e Godoni harihija 'ímu. 17 Nú Godoni harihi jihuna'e
 Huni aachia 'ekahuna. 'Ene Jesunijaho nú pu pu'úmo ahuma 'ekahuna.
 Hu sisei hinaja'ina'e nú Hunijihuna'e sisei hi'ava jihuna'e nú pu pu'úmo
 túna'a núni pinana 'urihuna.

Túna'i Jesuni Vaji Núra Mamaa Asima Apehunijina

18 Ijihuni maijaho nara iviamaa sisei hijukaho iraka mamaa ka'ene
 túna'i rehuni jihuni manura vehuna areri pana. 19 Uneunecha ka'ene
 Godira venajija vea ka'ene Godoni harihipo roe samaahirave kihunijara
 ura renae oja hiana'eju'e 'ajaha hiju. 20 'Enajihuna'e uneunecha mapoka
 ka'ene iki mwe'i navujija sakarasahuni harura hari navu. 'Ene puni ura ijino
 sakarasahuna pana kaivo Hura siripama jihuna'e sakarasahu kaivo túna'i
 marasahuniji kavu. 21 'Enajihuna'e uneunecha mapoka ka'ene iki mwe'i
 navujija sakarahuni harura hari navura'omo sakarahuni harurijaho pa'are'eje
 Godoni harihija pu'úmo mari'uvil'i hihuna. 22 'Enajihuna'e uneunecha ka'ene
 iki mwe'i navujija areri napari hariha'e nahe'irono hahuna'e venuja'ina'e
 vena apene rouva'o iviamai ro 'e'unu. 23 Mwe'a kakara huhusu 'ajaha nahuna
 pana 'avo nú 'u'o vea kajji 'ajaha hiji'i núni tatua amurijaho Godoni 'Avena
 ka'ene nú apejajina kaivo nú 'u'o hahuna veji'i Hura aheruve harihwaha'e
 rene 'ee núni haha hianiji 'eka ruva'amarono 'ajaha hiju. 24 'Enajihuna'e nú
 raka ka'ene mai'o rehuniji nimaa rojajihuna'e nú maranúana. 'Enakaivo iraka
 ka'ene nú 'ajija hijuji ni'ekujaho nú kú'o pa'ajija hijura. 'Enakaivo ea irara

raka ka'ene hu 'ajahaji kama apenajaho hu rakiji kú'o 'ajaha'e? ²⁵'Enakaivo unenu'u pina ka'ene nú pakavi'inijihi 'ajaha hijujaho nú matauma 'ajaha hiju. ²⁶'Enajihuna'e 'unama nikwinu'ina kajino Godoni 'Avenijara núra pivusuhujaho ni'ajúhuna. Ijihuni majjaho nú siporua ichá'ina'e areri 'ohunjajaho puruva retúuna. 'Eju'e Godoni 'Avenijara Huhusu núni siporua ira ka'ene emaa areri pa'wahnijino 'ohuna. ²⁷Hu emaapuni ojijija tina ki parane 'ee Huni 'Aveni jihuni vwiha ijaho ka paranana. 'Enajihuna'e Hu Godoni ehijijihi puni siporua Godira ura renuja'ina'e 'onuna. ²⁸Nú nihena kavu. Ea ka'ene Godi oja mahe 'ee Huni ura ijí ve'avarono iji pijihajija uneunecha maho'o ahuma rejuijija Godira 'eke veju'e pua maranihuna'e venuna. ²⁹Nitama mwe'a kakaho pavenani vejikano ea ka'ene Huni Harihiji vare'ina rehunijija Hu iji pijihana. 'Enajihuna'e Godoni Harihijaho vwehwaha kajihipuni Poka rehuna. ³⁰Ea ka'ene Godira mwe'akaho mai'o pavenani vejino iji pijihajija Hu vejume pu ariramaa rejara 'ee 'u'o Hu venaume ea ka'ene arimaal'e rejajija vejume puni pinana 'uriara.

Godira Jesu Keriso Oni Vaji Oja Múhajina

³¹Uneunecha mavarasa'ina ka'ene ike 'waramakahó nú ichá'ina'e ijihuni maa ka'ene arirajaho 'wa'ejá? Godi núnuna'i re'amajaho ea irarahara nú tanu'urú'ena? ³²Godi ka'ene núnijihuna'e Huni Hariha pa'unasu'i kaivo ranavuma nú ea maho'o punijihuna'e roana. 'Enajihuna'e 'ú Hu uneunecha mapokakija pamavajú'ena? ³³Irara ea ka'ene Godira iji pijúhajija nama'ena? Godira pu ariramaa 'iamu. ³⁴'Ena'omo ea irara nú namu'ena? Jesu Kerisorane? Hu núnijihuna'e kwamane 'ee 'urinane 'ee Hu Godoni ija mana'inija'i asuma hine núni siporua 'onuna. ³⁵Ea irara Kerisora oja ka'ene múhajaho ahau'ena? Nú sisea piunime sisei hine ea 'ahopo sise'i 'ahie ora vea rene maisu hine hamí pahine erapo so'wi pijú'ava jarane? ³⁶'Enajihuna'e Godoni ira vajaki vejajaho

Onijihuna'e nú veku veku 'anúue kwamasahu. Nú areri sipia 'ani'irono vejuja'ina'e 'ahúu 'úmana.

³⁷'Enakaivo Hura nú oja múhani vajijino nú uneunecha ikija maho'o asitaha parajara. ³⁸'Enajihuna'e na niho'o nimaa rona parajujaho kwamasahuni jarana ho mai'o hijujarana ho 'ona ojil'ina puna ho 'avera sisea puni harura puna ho unenu'u pina iviamaa navuji puna ho unenu'u pina túna'i mai'o rehuniji puna ho harura 'aho'a puna ho ³⁹iki kahi ichutoi va'ejá ho iki kami mwe'a vaji va'ejá ho unenu'u pina ka'ene vejajara areri veje Godira oja ka'ene Jesu Keriso núni Natohwi jihuni vaji múhaji ahaahuna areri pana.

Godiho 'Ee Isureri Ora Huni Ehija

9 ¹Na Keriso oni vaji nimaa'e 'waravu. Na ira'ata paapeju kaivo nuni vwiha ijaho Godoni 'Avenijara nimaa ve'eju'e 'waravu. ²Na

nuni ehija ka'ene Jua 'wavujihi vvhianiujaho nuni ojijaho hianime 'ee niho'o ni'lma'ura temukivura. ³Nara iviamaa tinia ka'ene Keriso oni ea rene hijuji rana'ika'i kwahuni tinijino ruva'ujara veje vwehu nuna 'ee ehu nuna Keriso nimaa rohuna'e re'ipisa na ija'ina'e veju'u. ⁴Pu Isureri ora Huni harihija'e re'avarono iji pijihana. Hu Huni mamaa pu najah Hu pu pu'umo 'wame nimaa veti'aravara. Hu Huni varapa mihu'e pu Hu Temiporu vaji oja mahe ta'arohura. 'Ene Hura nahama 'waramajija 'ekara. ⁵Puni amuhi puni vaji Kerisoho rene roe haha apenana. Hu uneunecha mapoka kihipuni Húmata 'ee Hu Godi. 'Enajihuna'e majama Hu ta'arohuna. Ameni. ⁶Godoni ira vaji Isureri ora nahama 'waramajija parejura sa'ina. Ea ka'ene Isureri vaji nahenajija maho'o Isureri ora pana. ⁷Ijí 'unama nikwinu'ina kajino Eparahami oni amuhijijahija maho'o Eparahami oni harihija pana. 'Enakaivo Aisiki oni vajijino oni amuhija rehuna 'wamana. ⁸Ijihuni maijaho ea ka'ene hahijihuni 'unamijino nahenajija Godoni harihija pana kaivo ea ka'ene nahama 'waramajihipo amuhija nimaa nimaa Huna. ⁹Ikaho vu'a ka'ene nahama 'waravajina.

Ike vea ikino na kú'o roujino Seraho hariha nahehuna 'úmana.

¹⁰Ikeru pana kaivo Repeka 'u'o Aisiki ka'ene nuni omijihuni hariha hwaharisina 'ekana. ¹¹Ijí hwaharisina kajija mai'o panahena'e 'ee sisea maa mai'o paveji'ina. 'Enakaivo Godiho Huni urijino ea irá Hu ura renujuhi iji pijihuna kaivo ea kajipo siseaho mamaa'e vejakame iji pijihuna niho'o pana. ¹²Ijihuni hahi Hu ika'ina'e 'waravara

Amurijaho 'u'uijhuni pwea rehuna 'wvara.

¹³Areri Godoni ira vaji vene 'warama ja'ina'e

Jekapiho na oja mahu kaivo Isoho na senimu 'wamana.

¹⁴Ijí Godira ija'ina ka'ene venajaho Hu sisea vena avanana raka? Niho'o pana. ¹⁵Ijihuna'e Hu Mosisi ija'ina 'waramana. Na ura ea irá numi'i ve'ujaho Na numihuna 'ee Na ea irahuna'i temuka ape'i 'ahiujaho Na temuka apejura 'wamana. ¹⁶Godira ea 'aho'a'e numiramu jihuni maijaho ea 'ahopo harura vene 'ee ura renakame numirahuna pana kaivo Godira Huni ura ijino pu numirame vajihuna. ¹⁷'Enajihuna'e Godoni ira vaji Pero rona ijá 'wama

Ikehuni hahi Na venaume a 'urinana. Ijihuni maijaho Nuni haruriji oni vaji ea'e najahakame Nuni ihijaho mwe'okino maho'o 'wamape ohuna 'wamana.

¹⁸'Enajihuna'e Hu ea irá ura renuju numimuna 'ee Hu Huni ura ijino ea irá huni oja veje kisina'e rehuna'e ura renuja'ina'e venu.

Godoni Sena 'Ee Numirumujina

¹⁹Ja ike he'avajaho ja ika 'wihuna Hu irakijihuna'e nú namuho? 'Ene ea irara Huni urijaho tanu'ena? 'wihuna. ²⁰Aae! Emaa! A ea irana'omo Godi eha vetio? Uneka ka'ene vejajara ea ka'ene hua venajaho paapome

ijá 'wa'ena A iraka vene ika'ina veniane 'wa'ena? ²¹ Ú ea ka'ene si'uara veji'inijaho huni harura namujihuna'e anata nikwisu'ina kajino si'uara pina vea mama'ina'e re'eje nihehuna'e vene 'ee pina ma vea mamahakino nihehuna'e venune? ²² Enajihuna'e Godiho Huni harura 'ee 'otua vetihuniji ea najahuna'e ura re'amajaho ijaho Huni ura. 'Ene Hu ura ea ka'ene 'otua vetie 'ee veje pa'arehunijihi masuani makivi'i 'ajija hihuna'e ura re'amajaho Huni ura. ²³ Hu ika'ina'e venajihuni maijaho Huni pinana mamaijija si'ura ka'ene numirame nimirako pinana 'uri'amarono amairiarama jihipuni vaji najahuna. ²⁴ Hu Juaru pana kaivo Jenitaru puni vajakino nú 'u'o iji pijúhajina. ²⁵ Hu Hosea oni vaji 'warama ja'ina'e

Nara ea ka'ene maraku'a Nuni ea pana 'iavujija Nuni ehija 'iahuna.

'Ene ea ka'ene maraku'a Na oja pamihujija oja mihuna. ²⁶ 'Ene roe ika'ina'e rehuna. Ijí kwaa ka'ene Nuni ehija pana 'iavu kajino pu Godi ka'ene majama hiji'ini jihuni harihija 'wahuna.

²⁷ Aisea Isureri ora rona ijá 'iama

Isureri ora kakihipuni harihija ea mapoka mapoka ajara sa'ina rehuna kaivo ea kwinu kwinu Godoni ea nimaa nimaa rehuna.

²⁸ Godiho nimirako roareje mwe'a kakino eaka mapoka ka'ene hijujaho ni'aha kwinu ijá 'eke 'otua arimaa'e vehuna 'iamana.

²⁹ Areri Aiseara 'warama ja'ina'e

Godi ka'ene ni'lima'urijara nú ea 'aho'a pairechamú'ipisa nú areri Satami'o Kamora'o rejaja'ina'e reja'a 'úmana.

Isureri Ora 'Ee Vu'a Maiu'inijina

³⁰ Ena'omo nú ike uneunecha mapoka ka'ene núra hejajija nú ichá'ina 'wa'ea? Jenitaru ka'ene maraku'a arimaa pasavi'inijija pu nimaa rojajihuna'e arimaa rejara. ³¹ Enakaivo Isureri ora ka'ene tamana 'ararihae arimaa'e re'irono 'ararihaajija arimaa parejara. ³² Irakijihuna'e pu parejare? Ijihuni maijaho pu panimaa rojara kaivo varapiji ve'avajara reje ariramaa re'eja rojara. 'Enakaivo muna ka'ene veju'e emaa arihu jihuni 'ahi amaaresume arihara. ³³ Areri Godoni ira vaji vejaja'ina'e

Heha! Nara Saioni muna ka'ene emaapo pitachinamie arihe 'ee muna ka'ene emaapo ijihuni toi pijau'ika'i arihunijaho ranavuta.

'Enakaivo ea irara Hu nimaa ronujaho hu oja pahiahuna 'iamana.

10

¹ Vwehu nune nuni ojjijara ura rena paranujaho Isureri opo Godoni ea re'avarono na Godoni siporua 'ojura. ² Na nihena kivu. Pu Godina'i maa reju ronare'e hina harura veju kaivo pu Godi nimaa pahena pakavura. ³ Ijihuni maijaho pu Godoni arimajaho pakama paheju jihuna'e pu opuipu puni 'unama arimai vejujihuna'e pu Godoni 'unamaka aririjaho pataarohura. ⁴ Mosisi oni tamana kajihuni urijaho Kerisora roana. 'Enajihuna'e ea ka'ene Hu nimaa ro'avajija pu arimaa'e rehuna.

Ea Maho'o Maranihunijija Nikwino Nimaa Ro'avajina

⁵Mosisira ika'ina venana Ei pini nuni tamana ve'amaji ariramaa re'i ve'amajaho hu maaru ve'ika'i sisea ma'uaku'wi pavena'amajara ariramaa rehuna venana. ⁶'Enakaivo arimaa rejujaho nimaa rojujhuna'e reju. Joni oja vaja ika'ina paro'avara. Ea irara akúpa 'aha va'e Keriso ahema ariha ro'ena? ⁷'Eje ea irara ariha va'e mwe'a vaja kamaho Kerisoho ahema ape ajiru 'e'u'ena? ⁸Niho'o pa'amaa kaivo Godoni ira vajiji 'waramajaho ika'ina 'warumana. Godoni vu'ijaho oni ira rora 'ee oni oja vaja ijiano namu. Ijí ara vu'a ka'ene nimaa ronujaho nú ika'ina a 'waravu. ⁹Ara oni iri Jesuho oni Natohwa 'wa'ika'i Hura kwavume Godira vejume 'urinaji oni oja vaji nimaa ro'amajaho a Godoni ea ariramaa rehuna. ¹⁰Ijihuni maijaho ea oja vaji nimaa ronujaho hu ea ariramaa renuna. 'Ene huni irijino nahame 'waramajaho hu Godoni ea renana. ¹¹'Enajihuna'e Godoni ira vaji ijá'ina 'warumana.

Ea irara Hu nimaa ronujaho hu niho'o oja hehuna 'úmana.

¹²Ijihuni hahi Jua 'ee Kuriki ani'ina pana. Ijihuni maijaho Natohwa nikwisu'ina kajaho ea maho'o kehipuni Natohwa 'ee ea irara Hu 'uraha 'umenujaho swara vajjhuna. ¹³'Ena'omo ea irara Natohwi jihuni iha 'urahe 'umenujaho hu Huni ea renuna. ¹⁴'Enakaivo ea ka'ene panimaa roji'inijija ichá'ina'e Hu 'urahe 'ume'ejá? 'Ene Hu pahena pakavi'inijija ichá'ina'e pu Hu nimaa ro'ejá? 'Ene erapo Hua'e parone naja'avajaho pu ichá'ina'e Hu hena ka'ejá? ¹⁵'Ene ea 'ahopo pu pairechamie va'ipisa pu ichá'ina'e najaha'e? Godoni ira vajakiano ija'ina 'warumana.

Ea ka'ene Godoni vu'a maa maiu'ina mataume apena roajiva jihipuni murorijija mavarasalima 'úmana.

¹⁶'Enakaivo pu ea mapoka ka'ene Godoni ira hejiji panimaa rojura. 'Enakaivo nitama Aisea 'warama ja'ina'e iviamaa renu. Hu ijá'ina 'warumana Natohwiji núra raka ka'ene 'waravajaho ea irara nimaa ronane? 'wamana.

¹⁷'Enajihuna'e Keriso oni vu'a hejuri vajijino nimaaroijaho rouna.

¹⁸'Enakaivo pu nimai ira kaho pahejare?

Pu nihena kavara. Ijihuni maijaho puni ira uhoa kwaaka mapokakino va'ara 'ee puni vu'a kwaa ara maho'o kino va'ara.

¹⁹Isureri ora pahena pakavare? Maku'ijaho Mosisira ijá 'waramana Pu nihena kavara. Na Nuni majama hiji'inijaho kwaa 'ahosura mi'ujjhuna'e ja senama parahuna. 'Ene Na ea 'aho'a ka'ene niho'o pavwhajil'inijiji 'u'o mi'ujjhuna'e ja niho'o ajinama parahuna 'wamana.

²⁰'Enakaivo Aisea 'u'o ika'ina 'waramana

Ea ka'ene maraku'a Na pasarivajija iviamaa pu Na piunivara. 'Ene ea ka'ene Na pasarime aporavajiji Na pununa'i samaahiravuta 'úmana.

²¹ 'Enakaivo Hu Isureri ora ronarena ika'ina 'waramana
Na na'iaka mapokokino ija jorananame hijura kaivo ja Nuni ira
pahene pataarorihe 'ee Nú pu'úmo pitena vejura 'wamana.

Godira Isureri Ora Numiramajina

11 ¹'Enarena 'Ú Godiho Huni ehija pataarorahi'i ato'urumahane?
Niho'o pana. Ijihuni majaho na 'u'o Isureri ora Eparahami
oni amuja ka'ene Penijimani oni amuja. ²Godiho mai'o ewhaha ka'ene
nitama anejijino hena kimajaho paato'aruma'ena. Godoni ira vaji Iraiha
rona 'waramajaho ja runamu raka? Iraiha Isureri opuna'i chicha vene
ijihuna'e Godoni saporua 'ona ijá 'wama

³ Natohwe pu Oni poropetia mapokijija 'aniume tirahara. 'Ene pura
tinia ka'ene Oni swasa vejujaho tiraku ranavara. 'Ena'omo
iviamajai nanasumano hiju'ukame pu na 'ani'irono veju 'wamana.

⁴Eha ichá'ina'e Godiho huna venane?

Na ea mapoka (7,000) Peara nuana pavetihe 'ee nitupari pasatiura.
Nuna'e 'ajohau'e hiju 'wamana.

⁵Iviamaa kakaho areri ija'ina renu. Ea 'aho'a Godira maiji vwihanie
iji pijihana. ⁶'Ena'omo nú Godira maiji vwihanúajara reje nú Godoni ea
rejara'e re'amajaho mamaa venareje rehuna pa'ana'e rehuna. Vejuro'i
maiji vwihanúajaho maa pa'ana'e rehuna. ⁷'Enajihuna'e nú ichá 'wa'eja?
Isureripo savujaho mai'o papiuname apejara. 'Enakaivo ea ka'ene Godira
iji pijihajipo apejara. 'E'eu'e ea 'aho'ijija oja kikisima'ura rejara. ⁸Godoni
ira vaji ea ka'ene oja kisina kajihii ronarena ija'ina 'waramana.

Godira pu vena'e pu niho'o pavvihane Hu pu nia ka'ene kiame ataaka
mihajija pu niho'o pahena pakamuva'o roe iviasi veakino usevu 'wamana.

⁹Godoni ira vaji Tevitira ijá 'waramana

Puni 'iruma mai'o uneunecha 'aho'a kajihipo pu pisiviakame pu Godina'a
niareri rena hiju rohuna. Puni uneunecha ka'ene maa kajipo pu
pisiviakame pu hina pivusahi'i hihunijaho puni eha. ¹⁰'Ejakame puni
nijijaho niho'o nutuma navakame pu niho'o areri nia paniri'uhuna. Puni
siseijara pu 'ahinavu'ukame majamano tütúpi arunamie ohuna 'wamana.

¹¹ Na kú'o 'waravu. Pu tachinamia kajara pu venakame Godi pu
pataarorahune? Niho'o pana. 'Enakaivo pu siseaka veja kajihuna'e ariramajaho
puni nakijihipuni roume pu apejara. Jenitarupo ijí apejajihuna'e pu senama
parahuna. ¹²Juapo sisea ka'ene vejajara reje ea ka'ene mwe'akino hijujija maranie
'ee pura pavejajara reje Jenitarua maraniana'e re'amajaho vo Juapo vea ka'ene
Godoni kú'o 'unama ro'avari vejajaho niho'o ni'im'a'ura'e maranihuna.

Jenitaru Maraniajina

¹³ 'Enakaivo na ja ea ka'ene Jenitarua 'waravu. Na Jenitaru puni
apasoru ijihuna'e na nuni kaukara kehuni arovua'e 'waravu. ¹⁴Nara Jua

venakame pu Jenitaruapo raka ka'ene apejaji ura rena'e ariramaa ijí ape'avarono na 'unama savu. ¹⁵ Godira Jua karaa ani irechami'i kaivo eaka mapoka ka'ene mwe'akaki hijujijahija venue 'unama roe Godi pu'úmo napura veju. 'Enakaivo túna'lí Godira 'unama 'eka'amajaho pu areri ea kwamasahi'inapo 'urimaravu jarahuna. ¹⁶ Oni ahaja amura Godi mahe akuavi'ina'e re'amajaho ahaja maho'o akuavi'ina'e rehuna. Icha tanapa kamara chinuma maa sa'amajaho icha maijaho anuama maa'e rehuna. ¹⁷ Arivia 'aho'a kajipo anuama uri'usahe ariha ki'avajaho vu icha 'aho'a puni anuamijkano urimareje 'eka roe ijija ihenami'vara. 'Ejakame ijipuhipo marasahe arivia'e rehuna. ¹⁸ Ja icha kajihuni anuama re'avarono Godira ja irechamianakúne ja kehi kehi pa'uraho'vara. Ijihuni maijaho ja icha kajihuni tanapijaho pana kaivo ja maijhuni anuama. ¹⁹ Ja ijá 'wahuna Icha anuama kija tu'usahe ariha jihuna'e na ijí ihenamiara 'wahuna. ²⁰ Ijaho nima. Pu panimaa rojajihuna'e tu'usahe arihara. 'Enakaivo a nima ronujihuna'e a puni tinia apenana. Ja niho'o pakehi kehi 'urahe o'vara kaivo ijihuni hura veji'i hi'vara. ²¹ 'Enajihuna'e Godi ijí icha anuama nima kajih pina pa'arena'ika'lí 'uhuku ranama kaja'ina'e ja 'u'o ija'ina'e 'ahi'enakúne hamí vwiha'vara. ²² Ja niho'o hamí vwiha'vara. Godi ea hamí 'ahi'ine 'ee ea 'aho'a eha mihi'ina. Ijihuni maijaho ea ka'ene panimaa rojijia Hu niho'o hamí pa'ahiu kaivo ja nima rone Huni arimai ijí vejujihuna'e Hu ja hamí 'ahiuna. 'Enakaivo ja 'u'o panimaa ro'ipisa Hu ja 'u'o 'uhua ato'arumaa'a. ²³ 'Ena'omo Juapo roe nima ro'avajaho Hu pu 'u'o 'eka'e ikehuna. Ijihuna'e Godi areri kú'o pu 'eka'e ihenahuna. ²⁴ Icha ka'ene anilini jihipuni anuamijiano 'eka roareje arivia kajihuni 'ahi ihenamijaho Godi teamamana kaivo arivia kajihuna anuama maa ka'ene 'uri'usahe arihe kamino mwe'i navujihi 'eka kú'o arivia kajihuni 'ahi ihe'avajaho Godi teamama parahuna.

Godira Ea Maho'o Numiramajina

²⁵ Ene vwehu nune ja hema ka'ene namuke hena ve'avarono 'waravu. Ijihuni maijaho ja Huni ea rejajihuna'e jarika pare'vara. Ijaho nima Isureri ora ea pwinana'a oja kisina'e rene hi'eju' Jenitarua roajiamé Huni ea re para'eja'e iji'a Isureri mapoka nima rohuna. ²⁶ 'Enareje Isureri ora maho'o Godoni ea rehuna. Godoni ira vaji vejaja'ina'e.

'Ene puni ni'ajih'iina Saioni rena roe Jekaponi sisea 'eka ato'aruhuna. ²⁷ Ikaho raka ka'ene Na pu pu'úmo 'wame nima vejujina. Vea kajino Na puni sisea 'eke ruvahuna 'wamana.

²⁸ Núnijihuna'e pu ea mapoki jijahija Godoni vu'a maa maiu'ini jihuni naka rejara. 'Enakaivo Hu pu iji pijihe 'ee emahwaha nahama 'warama jihuna'e Hu majama oja mihi. ²⁹ Ijihuni maijaho Godira swara 'ee 'umenaujaho Hu kú'o pa'eka ruva'una. ³⁰ Ja nimirako Godoni ira pahene vejaja'ina'e pu Godoni ira hejura kaivo paveja jihuni hahi Hu ja

numiramana. ³¹Pu iviamaa Godoni ira pahene vejaja'ina'e ja Godoni ira hene veju'e Hura ja numirama ja'ina'e pu 'u'o numirahuna. ³²Godoni vwiha túchamaa ijaho ea maho'o Huni ira pahene vejujihuna'e Hu ea maho'o 'u'o numirahuna.

Godi Ta'arohu

³³Godira ichá'ina ka'ene hena kama vwihanunaka ni'ima'uraka mavarasa'inijaho nú areri nih'o pahena pakavu. Hura 'unama ichá'ina' uneunecha 'aho'a ve'iro 'ahaujaho nú nih'o pahena pakavura 'ee raka ka'ene Hura vehuna vwihanujaho nú areri pahena pakahuna. ³⁴Godoni ira ika'ina 'warumana

Ea irara Natohwi jihuni vwiha hena kamo? 'Ee ea irara Hu vwiha ni'ajahe nahi'ina'e re'ena? ³⁵Ea irara areri Godi iraka mahana'omo Godi kú'o ta'arohe ijí ea kajaho eha ma'ena 'úmana.

Nih'o pa'amaa. ³⁶Uneunecha mapokakija Huni rene roara 'ee Huni vaji rejara 'ee maho'o Huna. Ijihuna'e nú Hu majama ta'arohuna. Ameni.

Godoni Kaukara Vaji Hia Ka'ene Hijujina

12 ¹Vwehu nune na ja jariraví'i 'waravukúne. Godira ja numiramani vajijino joni hahijaho mai'o hine akuavi'ine 'ee swasa ka'ene Godi teamahuni ja'ina'e vene ma'avara. Ijaho raka mamaa ka'ene núra Godi oja mahe venahunijina. ²Ja ike mwe'a kehuni 'unamijaho pa'ararihana kaivo ta'arohe joni vwiha veje maiu'ina re'avara. 'Ejakame ja Godoni ura ka'ene mamaa 'ee ariramaa 'ee hu teamahuni ja'ina'e najaha. ³Ijihuni majijaho Godi na maiji vwihaniarena na Huni pwea re'uronu iji pijihana. Ijihuna'e ja eaka mapokakiki ika'ina 'waravu. Ja joni haharu vwihanareje pa'unirame 'eke ichutoi 'ahasiri'avara. Vea ka'ene ja joni haha vwhajuri veijaho ariramaaru vwiha'avara. 'Enakúne veje ea kwinu kwino Godira hu nimairoa ichá'ina'e vajahajaho vwihafti'i hi'amana. ⁴Núni haha ikehuni pwina mapoka kaivo ijí pwina kajihija kaukara 'unama kwisu pavejura. ⁵Nú ea mapoka kaivo Keriso oni vajijaho haha nikwisuna. 'Enajihuna'e nú ea kwinu kwino ea pipuni pwinana'a. ⁶Godira nú ea kwinu kwino maiji vwihanúa swara ani ani'ina vajúhana. Ea pipuni swara vu'a 'waraví'ina'e re'amajaho maka'eje huni nimaaroa 'ahijino 'wara'amana. ⁷'Ene Godira swara ea pina ea 'aho'a'e ni'ajihuna ma'amajaho maka'eje ni'aji'amana. 'Ene Godira ea pina'e swara ea najahuna'e ma'amajaho maka'eje naja'amana. ⁸'Ene Godira ea pina'e vejakame hu ea 'aho'a vu'a ni'ajiha 'wara'amajaho hu ijá ve'amana. 'Ene Godira ea pina'e vejakame ea 'aho'a ni'ajihe vaji'i veja ka'avajaho maka'eje ea vajiji'ina'e re'amana. 'Ene Godira ea pina'e vejakame hu ea 'aho'a 'ajoha'amajaho maka'eje ea hamí hamí 'ajoha'amana. Godira ea pina'e vejakame hu ea 'aho'a numiraví'ina'e reja ka'avajaho maka'eje

team'a'eje hu numira'amana. ⁹Ja majikari ea oja mihu pa'ia'avara vo nimaa nima oja mi'avara. Siseijaho sena'avara kaivo 'unama maijaho ija hamu 'unana nama hi'avara. ¹⁰Ja vwea vwipu jona'e oja mihujakaji ea 'aho pu'umo oja ma'ara'avara. 'Enareje teamana'eje ta'arosara'avara. ¹¹Ja kaukara vejuri veijaho niho'o paucha'asa'avara kaivo Godoni jihuna'e harura vene hamu ve'avara. ¹²Godira raka ka'ene jonijihuna'e venahunijaho teamanama para'avara. Ja sise'i joni haha 'ahi re'avajaho mataume Godoni siporua majama 'o'avara. ¹³Godoni ehija 'aho'apo unenu'u 'aho'a pivusa'avajaho ni'aji'avara. Ea 'ahopo joni ari roajiva ki'avajaho aherame 'eka joni sei va'e 'ajorame 'iruma vajihe ruha ka'ene pura nehunijaho arema'avara. ¹⁴Ja Godoni eijihuna'e ea 'ahopo jonuna'i sisea ve'avajaho niho'o pasiripa'avara kaivo ira maaru 'wara'avara. ¹⁵Ea 'aho'a'e teamanava ki'avajaho ja pu pu'umo temarasa'avara. Pu temukave niramaruva ki'avajaho ja pu pu'umo niramaru'avara. ¹⁶Ja ea mapoka oja nikwinu'wi vviha'avara. Jarika parena o'avara. 'Ene ja ea ka'ene mena iju orijihi pu'umo teamanahunaru pavviha'avara kaivo ea sisea maijihu pu'umo teamana'avara. 'Ene ja hena kavi'ina ronareje ojono ta'arosara'ava. ¹⁷Ea 'ahopo ja sise'i 'ahi'avajaho ja pa'unama arohe pu sise'i 'ahi'avara. 'Ene ea mah'o puni una'a huru vene 'ee nimaaru ve'avara. ¹⁸'Unama onuna areri re'amajaho ea mah'o pu'umo matauma hi'amana. ¹⁹Ehu nüne ea 'ahopo ja sise'i 'ahi'avajaho ja eha pave'avara kaivo Godoni seniji ruha arema'avara. 'Enakaivo ijaho Godira eha ve'enakúne maki'avara. Ijihuni maijaho nitama ika'ina vena 'waravara. Eha vejujaho Nuna. Nara eha vehuna ija'ina'e Natohwijaho 'waramana. ²⁰'Enajihuna'e joni nakijipo matuna'avajija 'iruma vaji'avara. 'Ene pu toapo huana'avajija toa vaji'avara. Ja ija'ina ve'avajaho ea kajijahija niho'o junama parahuna 'úmana. ²¹Ja paveje siseijara ja asita'ama kaivo veje maa kajara siseijaho asi'amana.

Kara Ka'ene 'Ajohwi'ina Puna'i Vehunijina

13 ¹Ea mapoka kavamanitia puni hahuneru hi'avara. Ijihuni maijaho harura kajija majikari pavejara kaivo Godira iji pijihajipo rej. 'Ene iviamaa rena hijujija Godira irechamianepo hiju. ²'Enajihuna'e ea ka'ene kwaa ara 'ajohi'ina mama'ini jihipuni ira pataaro hujija pu nimaa Godi pataaro ha avajura'omo túna'i pu eha apehuna. ³'Enakaivo ea ka'ene 'unama maaru vejujija pu ijí 'ajohi'ina kajija pajuhavura kaivo ea ka'ene sisea veji'inijija ijí 'ajoah'i'ina kajaho juhavura. 'Enajihuna'e ja 'ajoah'i'ina kajiji pajuha'i ve'avajaho puni ira hena ve'avara. 'Enareje ja pu pu'umo hamu hi'avara. ⁴Pura mama'ina ka'ene rejajaho Godira ura pu ijí renareje ja ni'ajihe 'ajoha'avarono ijihuna'e rejara. 'Enakaivo ja 'unama ka'ene sisei jihuniji ve'avajija ja pu juhahuna. Ijihuni maijaho pu pamajikaria parejihuna'e eha mihuna. Ijihuni maijaho Godira pu

irechamiarena ea ka'ene sisea ve'avajija eha mi'avarono 'waramana.

⁵Puni ira kajija hene ve'vara. Ijihuni maijaho ja eha sisea apehuni jihuna'e avahuna pana kaivo ja 'unama mamaa hihunijihuni hahi ava'aja.

⁶Ijihuna'e ja takisia vejura. Ijihuni maijaho 'ajohai'inijija Godoni pwea kaukara ikihi ve'avarono irechamiana. ⁷'Ene ea eha mi'avajija areri pura kaukara ka'ene vejuja'ina mi'vara. Ea ka'ene takisia apeji'inijihi puna'i takisia ve'vara 'ee kasitomu 'ime'avarono ve'avajaho 'imena'vara 'ee ea irá juhahunijaho juha'vara 'ee ea irahuni hora vehuna re'amajaho huni hora vehuna.

Kara Ka'ene Epuna'i Vehunijina

⁸'Ene ea 'ahopuni chimua onuna'a pana'amana. 'Enakaivo ea 'aho pu'úmo oja ma'ara'vara. Ijihuni maijaho ea irara ijí venujaho varapijara 'warama ja'ina'e vene avanu. ⁹'Enajihuna'e Godoni tamana kajara ijá 'wama Ja ea 'ahopuni napara patura'vara 'ee ea pina pa'anae kwa'amana. Ja nesa paape'vara. Ea 'aho'a parona'vara. 'Ene ea 'ahopuni uneunecha paituna'vara 'úmarena ijá 'warumana. Ike tamana 'aho'ijaho ike 'warama kehuni vaji navu. Ja ojono joni hahiji oja mihuja'ina'e ea 'aho'a oja mi'vara. ¹⁰Ea oja miujara ea 'aho'a sise'i 'ahihuna pana. Oja ma'aravujaho varapijara 'warumaji vene avaju. ¹¹'Ene vea ka'ene iviamaa renu ke kaha! Vea oma ka'ene jara notuhujaho are'ika'i 'urihuna niapenana. Ijihuni maijaho nú maranúhunaka núra marako nimaa rojajaho niroe turana paranu. ¹²'Ene na'imajaho nipa'are'i venu kaivo vea hanahuna nitu'u renu. 'Enajihuna'e nú 'unama sisea ka'ene nutuvil'ini jihunijaho arehuna kaivo hanaji'ini jihuni nana'ejurukukuijino 'eka same ohuna. ¹³'Enajihuna'e uneunecha ka'ene ja vejujija ariramaa samaumaaru ve'vara. Areri ja veiri'i hijuja'ina'e ve'vara. 'Ene 'unama sisei jihuniji ahume toa sisea pai'vara 'ee 'uasa pave'vara 'ee toa sisea ine 'uasa vejuri 'unama ani an'i'na pave'vara 'ee pa'arahe 'ee pitena pave'vara. ¹⁴'Enakaivo núni Natohwa ka'ene Jesu Keriso oni vajihine 'ee joni hahijara itumuni 'unamijija pave'vara.

Ea 'Aho'a Panama'vara

14 ¹Ea ka'ene Godi nimaa rojara kaivo ija kisi pa'unavi'inijija maa'e rakijara sisea ijijahija pu pu'úmo panakara'vara. ²Ea pini nimaa ronujaho hu uneunecha mapoka ma'itu kwino va'una 'ee ea pina ka'ene huni nimaaroa ajuarajil'inijaho 'irumaru inuna. ³Ea ka'ene uneunecha mapoka iparajil'inijaho ea ka'ene uneunecha mapoka paisihil'inijaho pase'amana. 'Ene ea ka'ene uneunecha mapoka isihil'inijaho pase'amana. Ijihuni maijaho ijijahija no'ohe'i Godira Huni ea 'ekaana. ⁴A ea irana'omo ea pipuni pweijaho

namaho? Hu 'onu ho naminujaho huni natohwijihuni temuka kaivo Natohwijara veje hu kisina namihuna. ⁵Ea pini vwihanujaho vea kwinu kwino mama'ina ronu kaivo ea 'ahopo vwihamujaho vea mapokakija anil'ina pana ka'i nikwisu nija'ina roju. 'Enakúne ea kwinu'wi hu ori'ini ichá'ina'e vwiha'ama ja'ina'e nimaa ronama. ⁶Ea ka'ene na'ia kwinu'wi Godoni vea natohua ronujaho huni urijino Godona'e venaha avanu. Ea ka'ene 'iruma mapoka ijil'inijaho hu Natohwi jihuna'e venaha avanu. Ijihuni majijaho hu raka ka'ene inu kajaho hu Godi teamani 'wamuna. 'Enakaivo ea ka'ene 'iruma mapoka painujaho hu Natohwi jihuna vene avanu. Ijihuni majijaho hu raka ka'ene painu kajaho hu Godi teamani 'wamuna. ⁷'Enajihuna'e ei pini hunaru hihuna pane 'ee ei pini hunaru kwahuna pana. ⁸Nú iki hi'avajaho nú Natohwi jihuna'e hihuna 'ee nú kwamasa'avajaho nú Natohwi jihuna kwamasahuna. Nú hihuna ho kwamasahuna vo nú Natohwi jihuna. ⁹Ikehuna'e Kerisoho kwama 'urinana. Ijihuna'e ea ka'ene kwamasaha 'ee mai'o hiju jihipuni Natohwa renana. ¹⁰'Enakaivo a rakijihuna'e vweuna namaho? 'Ene oni vwea hana'i ranamo? Ijihuni majijaho nú ea mapoka'e Godoni una'li 'otua asúki namihuna. ¹¹Ijihuni majijaho Godoni ira vaji ija'ina 'warumana.

Na hijujihuna'e ea mapoka maho'o ira jajaa Nuni una'i nitupari savi'i
Godi ta'arohuna 'úmana.

¹²'Enajihuna'e nú ea kwinu kwinu Godoni una'i namine raka raka ka'ene nú vejujija nahama 'warahuna.

Ea 'Aho'a Pavenae 'Ari'avara

¹³'Enakúne ja ea 'aho pu'úmo kú'o sisea panakara'avara. 'Ene ja niho'o paveje vwehu jona amaarenamie apúsa'ava. ¹⁴Na Natohwa Jesuni vaji hene nimaa ro paraju. Ea irara vwihamujaho unekekaho sisea ronujaho hununa'ijaho uneka kajaho sisea. ¹⁵'Enakaivo ja 'iruma ka'ene ijijara veje vweuna temu'amajaho a vweuna kajaho oja pamahe avanu. A paka'eje 'iruma huni hahi vweuna ka'ene Kerisora hunijihuna'e kwamajaho ruara'ama. ¹⁶Ja maa ka'ene vejujaho pavejakame ea 'aho'a ja sisea 'wa'avara. ¹⁷'Enakaivo Godoni arijaho toa ine 'ee 'iruma ihuna pana kaivo arira 'ee matauma hine 'ee Godoni 'Avena vajijino mari'uvili hihunijina. ¹⁸Ijihuna'e ea irara Kerisona'e venahujaho Godiho teamavu'e 'ee emaa 'u'o nimaa'e vehuna. ¹⁹'Enaktúne roe uneunecha ka'ene ja venaakame mataume ahuma ura kwisu rene 'ee ni'ajaravi'i hi'avara. ²⁰Ja niho'o 'iruma huni hahi ja Godoni kaukara ruara'ava. Uneunecha maho'o kaho mamaa kaivo ea irara ijí sisea ronujaho nimaa ea kajihuna'ijaho sisea. ²¹Ja 'iruma ka'ene ine toa sisea ine 'ee unen'u pina vejakame ehuana sisea ve'eja ro'avajaho niho'o pave'avara. ²²Ja raka ka'ene nimaa ronareje ve'avajaho ja no'o Godi'i jajaso hena ka'avara. Enakaivo ea irara uneunecha ka'ene venujaho mamaa roji'i ve'amajaho ori'ina

paninakara'amana. ²³'Enakaivo ei pini unenu'u pina i'iro ve'ika'i ikaho na sisea'e i'iro veju ro'amajaho niho'o pai'amana. Ijihuni maijaho hu sisea'e vena avanu ro'enakúne niho'o pai'amana. Ei pini huni ojjijano vwhiane kavil'i hu sisea nivenu roji'l'i ve'amajaho hu sisea vena avahuna.

Jonaru Pave'avara Vo Ea 'Aho'a Teamanahunaru Ve'avara

15 ¹Nú ea ka'ene haruriji'i hijujipo ea ka'ene ajuasinijija ni'ajihuna kaivo nú núni haharu pavvihahuna. ²Roe nú ja pu'úmo ea ka'ene núni rori hijujija veje teamanamava 'ee pu maranihuni jihuna'e ni'ajihe pu Godoni ira ija kisi apene puni una'i saname ve'avara. ³Ijihuna'e Kerisoho Hu ori'ina'e teamahuni ja'ina pavenu vo Godoni ira vaji vene ika'ina 'warumana Ea ka'ene ira sisea a 'waravajaho Na 'warima avajara 'úmana. ⁴Uneunecha kija nitama vejajihuni maijaho nú najuhakame nú masuani matauma hi'avarí vajijino Godoni irijara ni'ajúhe núra nimaa rojujaho ija kisi 'unahuna. ⁵Godí ka'ene matauvi'inaka ni'ajúhi'inijara venae ja vviha kwinu'wi rene Jesu Kerisora ura renuja'ina'e vehuna. ⁶'Enajihuna'e ja ea mapokakija vviha 'ee ira ni'aha kwinu Godí Amo ka'ene Jesu Keriso núni Natohwí jihuni Omiji ta'aro'avara.

Jenitaru Puni Vu'a Maiu'ina

⁷Ijihuni hahi ea 'aho'a hamí 'eka'avara areri Kerisora nú 'u'o 'ekua ja'ina'e 'eka'e Godoni pinana 'uri'amana. ⁸Ijihuna'e na ja 'waravu. Kerisoho roe ea ka'ene sisá 'uhuahajíhi puni pwea re'i roana. Nitama Godira nahame Jua puni emahwaha 'wamajarahara nimaa re'amarono roana. ⁹'Enajihuna'e Jenitarua Godira pu numirama jihuna'e pu Hu 'u'o ta'arohuna. Godoni ira ika'ina 'warumana

Ijihuna'e na A Jenitaru puni javaa vaji Oni iha 'urahe venahuna 'úmana.

¹⁰Godoni ira vaji pini 'u'o ika'ina 'warumana

Jenitaru kihije Huni ehijajíhi pu'úmo temarasaha 'úmana.

¹¹Godoni ira vaji pini 'u'o ika'ina 'warumana

Jenitaru maho'o Natohwiji ta'aroha 'ee veje ea maho'o Hua ta'aroha 'úmana.

¹²Godoni ira vaji Aiseara ika'ina 'warumana

Jesi oni amujijara Jenitaru puni Natohwa rejakame pu Hu nimaa rohuna 'úmana.

¹³Jara Godia ka'ene nimaa rojujara temara 'ee matauvi'ini samahakame jara nimaa rojajaho Godoni 'Aveni jihuni harura vajijino itusahe ameurahe ariha.

Porura Paju'i Kaivo Asura Venajihuni Maijina

¹⁴'Ejume vwehu nune na nimaa vejujaho ja 'u'o mamaijara itu'ona'e 'ee henaka'i maho'o ituona'e parajara 'ee ja areri ea 'aho'a pu'úmo

ni'laja'arahuna. ¹⁵'Enakaivo vu'a mama'ina 'aho'a pasia vajakino na paju'ika'i vejuta. Ja Godoni maiji vwihanúana ka'ene Godira na mihaji ja runami'amarono kú'o 'waravuta. ¹⁶Na Jesu Keriso oni vu'a Jenitaru najahu. Na Godoni vu'a maiu'iniji najahi'ina'omo na Jenitaru puni swasa Godira pu kime teama'amarono veju. Ijihuni majaho Godoni 'Avenijara Hunijihuna'e venaume ariramaa rejara. ¹⁷'Enajihuna'e na Jesu Keriso oni vaji Godoni kaukara ka'ene vejujihuna'e na temaraji'i hiju. ¹⁸Na vu'a 'aho'a pa'warahuna kaivo Kerisora nuni vaji vejume Jenitaru raka ka'ene nara 'warame vejujara venaume hene nimaa rojajiru 'warahuna. ¹⁹Godoni 'Aveni jihuni harura vajijino aacha ani ani ea areri pavehunijja vejuta. 'Enajihuna'e Jerusaremi rena va'e Iririkami na Keriso oni vu'a maa maiu'ina maho'o najahuta. ²⁰Nuni ura ka'ene natohwjaho na kwaa ka'ene Keriso oni ira panajahi'inijino najahuna. Ijihuni majaho na ura ea 'ahopo ni aneja vejajihumi 'ahi vehuna senimu. ²¹'Enakaivo Godoni ira vaji ika'ina 'warumana

Ea ka'ene Huni vu'a mai'o pa'waravume pahena pakavajija niho'o
hena kahuna. 'Ene ea ka'ene pahejajija hehuna 'úmana.

Na ijí hejujaho 'unama kajaho vejura.

Porura Romu Vahuna Vwihanajina

²²'Enajihuna'e na marako paroe ja kivujihuni majaho na ea ka'ene Godoni vu'a mai pahena pakavi'inijihi najahe ojura. ²³'Enakaivo ikiano nuni kaukara ijaho niparanana. 'Ena'omo juara mapoka na ja kihuna'e ura rena paranuna. ²⁴Na Sipeni valiro vu'ujino vu'e ja kihuna. 'Enareje ijiano ma'uaku'wi ja pu'úmo hami hinareja'e ijí'ja na ni'ajihe na vhuna. ²⁵'Enakaivo na iviamaja Jerusaremi va'e Godoni ea 'aho'a ka'ene ijí hijujihi naja'irono va'u. ²⁶Godoni ehija 'aho'a ka'ene Masatonia hine 'ee Akea hijujipo teamanavumakame Godoni ea 'aho'a ka'ene Jerusaremi hami pahijuihi puna'e swara nianae irechamihaji na 'eka va'e vajih
ijí monia kajara pu ni'ajihuna. ²⁷Pu niho'o teamanavume vajihara. Ijihuni majaho pu puni chimua 'ejara. 'Ejume pu Jenitarua 'Avena huni 'unamijino ni'ajiha jihuna'e vu Jenitarua puni chimua 'ene haha huni kukuijino vajihara. ²⁸Na monia kakaho 'eka va'e ijí vajihie pura rakaka na 'warivajaho venareje ijí Sipeni valiro vu'areje ja kihuna. ²⁹'Ene na nimaa rojujaho vea ka'ene nara routi veijaho Keriso oni merajahi'inaka itu'o'oji'iniji apene joni vuuhuna. ³⁰Vwehu nune na nimai ja jariravu. Nuni Natohwa ka'ene Jesu Kerisoho 'ee 'Avena ka'ene oja 'ekaravuri vajijino na hu'úmo joni siporua vaji namine Godoni siporua 'oni'avara. ³¹Siporua 'onihakame ea ka'ene panimaa rojí'ina ka'ene Jutia hijujija nununa'a unenu'u pina pave'vara. Nara kaukara ka'ene Jerusaremi ve'i va'ukaho Godoni ehija hamí apeni'avara. ³²'Ene siporua 'ojakame Godira na iji pijihajaho na teamanima para'eje na roe ja kiuta. 'Enareje na ja ni'ajiuta. ³³'Ena'omo Godi ka'ene matauvi'inijara ja ea maho'o merajih. Ameni.

Nara 'Ajoravujina

16

¹Na núni ma'ina Pipiho Senikeria sosia vaji kaukara veji'ina iji
pijahe ranavukúne ahe'avara. ²'Enareje hu raka ka'ene ve'iro
ura renujaho ja hu ni'aja'avara. Ijihuni majahaho hu ea mapoka mapoka
ni'ajiharena na 'u'o ni'ajihana. 'Enakúne hu ro'amajaho ja hu aheme
hami 'ahae ni'ajahe areri Godoni ea 'aho'a'e 'ajoravu ja'ina'e 'ajo'avara.
³Pisira'o Akwira'o marako'a nú pu'úmo Jesu Keriso oni kaukara
vejurakúne 'ajora'avara. ⁴Pu unenu'u 'aho'apo renae kwamasahunijaho
pavwilijahara kaivo nuni hahijihuna'e pu na ni'ajihara. 'Enajihuna'e
na pu no'o teamanime 'ee Jenitaru puni sosi maho'o ijih puna'i na
teamanimu. ⁵'Ene sosia ka'ene puni sei ahuvujihija 'ajora'avara. 'Ene
Epinetasí ka'ene Esia oraka Keriso urana nimaa ronaji na hu oja maha
parajuji ja hu 'u'o 'ajo'avara. ⁶'Ene Meri ka'ene joni kurai ni'ima'ura'e
venaji 'u'o 'ajo'avara. ⁷'Ene Enitaronakasi Juniasi'o nuni ehija'omo
maraku'ijaho Keriso onijihuna'e nú pu'úmo tipura hijara. Pu apasoru
puni vajijaho ea mapoka hena kivura. Na maraku'a Kerisoho panimaa
ro'eme pura maraku'a nimaa rojara. ⁸'Ene Emapiriatasi ka'ene Natohwi
jihuni vaji na oja mahujaho 'ajo'avara. ⁹'Ene Uripanasi ka'ene nú pu'úmo
Keriso oni kaukara veji'inijaho 'ee Sitekisi ka'ene na oja mahi'inijaho
'ajora'avara. ¹⁰'Ene Aperisi nú nimaa veti'leju'e hu Keriso oni 'unama
ka'ene arimaijikano 'urahe onukúne 'ajo'avara. 'Ene Arisitopurasi oni
kachi'ina 'ajora'avara. ¹¹'Ene Herotiani ka'ene nuni eiji 'u'o 'ajo'avara.
'Ene Nasisa oni kachi'ina ka'ene Natohwiji nimaa rojijija 'ajora'avara.
¹²'Ene Tiraipina'o Tiraiposa'o Natohwi jihuni kaukara veji'inakúne
'ajora'avara. 'Ene Perisisi ka'ene na oja mahuraka hu Natohwi jihuni
kaukara harura vene veji'inijaho 'ajo'avara. ¹³'Ene Rupasi ka'ene Godoni
kaukara ve'amarono Natohwijara iji pijahaji 'u'o 'ajo'avara. 'Ene huni
oha ka'ene nuni ohiji 'u'o 'ajo'avara. ¹⁴'Ene Asinikaraitasi ho Pirekani
ho Herimisi ho Patiropasi ho Herimasi ho 'ee vwehwaha 'aho'a ka'ene
pu pu'úmo hiji'inijihija 'ajora'avara. ¹⁵'Ene Pirarokasi ho Juria ho Nerusi
ho huni ma'ina 'ee Orimipasi ho 'ee Godoni ea 'aho'a ka'ene pu pu'úmo
hiji'inijihija 'ajora'avara. ¹⁶Ja pu pu'úmo 'ajosarame nirisa'avara. Keriso
oni sosiajipo maho'o ja 'ajoravu.

Vwiha Túchamaa Najahajina

¹⁷'Ene vwehu nune ea ka'ene roe vena'e ja 'ahaahunijija nia hamí
ki'avara 'ee iraka ka'ene nara najahujaho are'ika'i 'unama an'i'ina'e
najaha ki'avajaho juhame ani va'avara. ¹⁸Ijihuni majahaho ea ija'inijija
níni Natohwa Keriso oni kaukara pavejura kaivo pu opuipu teamanahuni
ja'ina'e 'wame 'ee puni ira kajikano vu'a 'aho'a kajija 'eke 'warame
amairia nirisame mama'ina vena 'eke usee 'ee ea ka'ene hamí

pavwihaji'inijija pisivisavura. ¹⁹'Ene eaka mapokijipo hena kivujaho ja Godoni ira ija kisi apene joni una'i sanama hina vejujihuna'e na teamanimu. Na ura ja raka ka'ene ariramaijiru ka'avarono ura reniu kaivo uneunecha ka'ene sisei jihunijija juha'avara. ²⁰Godi ka'ene matauvil'inijara Setaniho mai'o joni mumora hari apene tautahuna. Núni Natohwa Jesu ka'ene Godoni rena roajara ja majji vwihamanu. ²¹Timoti ka'ene Godoni kaukara nú hu'ímo ahuma venajaho Rusiasihom Jesaniho Sosipata ka'ene nuni ejaho ijá ja 'ajoravu. ²²Na Tetiasira asurakaho Natohwi jihuni vaji vejili ja 'ajoravu. ²³Keasi ka'ene na 'ajohie 'ee sosia 'u'o maho'o 'ajohaujara 'ajoram. 'Ene Irasitasi ka'ene ara kwaa ikehunimonia 'ajohi'inijaho 'ee ea Kworitasi ka'ene nuni vweijara ja 'ajoravu. ²⁴Núni Natohwa Jesu Kerisora ja ea mapoka majji vwihamanu. Ameni.

Siporua Vaja Ta'arohe Tanumajina

²⁵Hu areri vena'e ja kirasahe namihuna 'ee nuni vu'a 'ee Jesu Keriso rone najahujara ni'ajihuna 'ee hema ka'ene mwe'akara aneja venaji rene nesi nama roajaho iviamaa samaahiramu. ²⁶'Enakaivo Godi ka'ene majama hijil'inijara poropetia 'waravume vejara'omo iviamaa roe samaahiravu'e kwaa ara maho'o nimaa rone veju. ²⁷Jesu Keriso oni vaji nú majama Godi ka'ene hena kama paraji'inijiru ta'arohi'i hina apena vahuna. Ameni.